

ब्रेक मेरे लिए बहुत जरूरी था: नेहा कक्कड़

इंडियन आइडल शो की होस्ट रही नेहा कक्कड़ कई दिनों से टीवी शोज से दूर थीं। नेहा ने बताया कि क्यों वह इतने लंबे ब्रेक पर थीं। नेहा ने कहा, यह ब्रेक मेरे लिए बहुत जरूरी था क्योंकि मैं मेंटली और फिजिकली काफी थक गई थी। मैं उनमें से हूँ जो जब भी कोई शो करती है तो उसमें अपना 100 प्रतिशत लगा देती है। एक पॉइंट ऐसा आ गया था कि अब मेरे बस में कुछ नहीं था। मैंने इस इंडस्ट्री में कम उम्र से ही काम करना शुरू कर दिया था इसलिए अपने मेंटल और फिजिकल हेल्थ के लिए मुझे यह करना पड़ा, लेकिन अब मैं बैंग के साथ वापस आ गई हूँ। पिछले साल नेहा के तलाक की खबरें आई थीं और उसके बाद कुछ दिनों पहले ही खबरें आई कि नेहा प्रेग्नेंट हैं। इस पर सिंगर ने कहा, मेरी जबसे शादी हुई है तबसे सिर्फ 2 अफवाहें आ रही हैं। एक में प्रेग्नेंट हूँ और दूसरा कि मेरा तलाक हो रहा

है। बहुत दुख होता है ऐसी बातें सुनकर। लोग गॉसिप के लिए कुछ भी बोलते हैं। लेकिन मैं कोशिश करती हूँ इन सब पर ध्यान ना दूँ क्योंकि मुझे पता है सच क्या है। जब पूछा गया कि क्या शादी के बाज उका फोकस काम से हटकर परिवार की तरफ चला गया है तो उन्होंने कहा, मेरा फोकस परिवार और पति की तरफ ज्यादा था कुछ समय से, लेकिन अब मैं वापस काम पर फोकस कर रही हूँ। मेरे पति को जो समय और अटेंशन चाहिए था वो मिला और अब क्योंकि हमारी शादी को 3 साल हो गए हैं तो मैंने सोचा कि वापस काम पर फोकस करें। बता दें कि नेहा ने साल 2021 में रोहनप्रीत से शादी की थी। नेहा के लंबे ब्रेक के बीच कभी उनकी प्रेग्नेंसी की खबर आई तो कभी तलाक की। अब नेहा ने इन अफवाहों से लेकर ब्रेक तक के बारे में बात की।




मैंने एनिमल नहीं देखी, बेटियों ने मना किया : खुशबू

बालीवुड फिल्म एनिमल के कॉन्टेंट पर कई लोग आपत्ति जता चुके हैं। अब एक्टर-पॉलिटीशियन खुशबू सुंदर भी इस पर बोली हैं। जब एक्टर से एनिमल फिल्म के बारे में पूछा गया तो उन्होंने इंस्टाग्राम पर बात बताई। खुशबू बोली कि उनकी बेटियों ने मना किया था कि वह यह फिल्म न देखें। खुशबू सुंदर टीवी9 की समिट में थीं। वहां उन्होंने बताया कि रणवीर कपूर स्टारर मूवी एनिमल उन्होंने नहीं देखी है। खुशबू बोली हैं, नेशनल कमिशन फॉर विमिन के सदस्य के तौर पर मैंने कई हेरासमेंट, प्रताड़ना, मैरिटल रेप और ट्रिपल तलाक के केसेज देखे हैं जबकि यह गैरकानूनी है। खुशबू बोली हैं, अगर एनिमल जैसी महिला विरोधी फिल्म कमाई कर रही है, बॉक्स ऑफिस गॉर्सर में से एक है तो हमें उन लोगों के दिमाग के बारे में सोचना चाहिए जिन्होंने फिल्म को सबसे सफूल बनाया। खुशबू ने कहा कि इसमें निर्देशक की गलती नहीं है। वह बोली हैं, हमें कबीर सिंह और अर्जुन रेड्डी से दिक्कत थी। पर मैं डायरेक्टर को दोष नहीं देती, क्योंकि उनके लिए मैं सोचती हूँ कि मूवी की सफलता ही मायने रखती है। हम फिल्मों में वही दिखा रहे हैं जो फिल्मों में दिख रहा है। हम महिलाओं के सम्मान की बात करते हैं फिर भी ऐसी फिल्में देखते हैं। खुशबू ने कहा, मैं नहीं चाहती थी कि मेरी बेटियां ये फिल्म देखें। लेकिन उन्होंने देखी क्योंकि जानना चाहती थी कि फिल्म में आखिर है क्या। फिल्म देखकर आई और बोली, अम्मा, प्लीज आप फिल्म मत देखना। जब ऐसी फिल्मों को बार-बार देखने वाले लोग मिल जाते हैं तो सोचिए कि हम कहां जा रहे हैं। बता दें कि सदीप रेड्डी वांग की फिल्म एनिमल को रिलीज हुए ढाई महीने से ज्यादा वक्त बीत चुका है लेकिन अभी भी सुर्खियों में है। मूवी 1 दिसंबर 2023 को रिलीज हुई थी। इसने बंपर कमाई की, अवॉर्ड जीते और कॉन्ट्रोवर्सी में भी रही।

सलमान अपने फैस को अब पेंटिंग के जरिए करेंगे खुश

बालीवुड के सुपर स्टार सलमान खान अब आर्ट कंपनी आर्टफी के साथ हाथ मिलाकर अपने पेंटिंग के जरिए भी दुनियाभर में चाहने वाले अपने फैस को खुश करेंगे। इंडियन फैशन के लिए सलमान खान का ये फैसला खुश करने वाला है। दरसल, पहली बार, सलमान खान की पेंटिंग्स, जिनमें यूनिटी 1 और यूनिटी 2 नाम के जाने माने डिटीच में शामिल हैं। सलमान जैसे वह फिल्मों में अपने किरदार से लोगों को दीवाना बनाते हैं, वैसे ही अब अपनी पेंटिंग के जरिये वह लोगो को दीवाना बनाएंगे। आर्टफी यूनिटी 1 और यूनिटी 2 को 10,000 भागों में बांटेगा, जिससे हर कोई इनके ओनरशिप में आंशिक रूप से मालिक बन सकेगा। सलमान खान के विचार-मुझे इस कार्यक्रम में आर्टफी के साथ जुड़कर बहुत खुशी है, जिसके जरिए मेरी पेंटिंग को हासिल करने का मौका दर्शकों को मिल रहा है। सलमान खान ने अपने कोट में कहा है, मैं आर्टफी के इस कार्यक्रम में आर्टफी के साथ जुड़कर बहुत खुश हूँ, जिसके जरिए मेरे आर्ट को हासिल करने का मौका मिल रहा है, और मुझे ये देखकर खुशी है कि इससे मेरे आर्ट को दुनिया भर के लोगों के साथ बांटा जाएगा। बता दें कि सलमान खान को न सिर्फ फिल्मों में उनके योगदान के लिए बल्कि उनके परोपकारी प्रयासों और पेंटिंग के प्रति जुनून के लिए भी पहचाना जाता है। बी-टाउन के सबसे चहेते खास में से एक सलमान खान की दुनिया भर में बहुत बड़ी फैन फॉलोइंग है। उन्हें हर उम्र के लोग पसंद करते हैं।



आदित्य चोपड़ा और रोहित शेट्टी का आभारी हूँ: अर्जुन कपूर

बालीवुड एक्टर अर्जुन कपूर का कहना है कि नकारात्मक भूमिकाएँ निभाने की उनकी क्षमता पर विश्वास करने के लिए वह अपने गुरुओं आदित्य चोपड़ा और रोहित शेट्टी के आभारी हैं। अर्जुन कहते हैं, मैंने इश्कजादे, औरंगजेब जैसी फिल्मों में नकारात्मक किरदार निभाकर इंडस्ट्री में अपना करियर शुरू किया और इतने सालों के बाद, मैं सिंघम अगेन में एक खलनायक की भूमिका निभा रहा हूँ। जबकि उस समय आदित्य चोपड़ा ने मुझमें ऐसे किरदार निभाने की क्षमता देखी थी जो त्रुटिपूर्ण हों, अब, मैं इस विश्वास के लिए रोहित शेट्टी का आभारी हूँ कि मैं उनकी महत्वाकांक्षी और बहुचर्चित कॉपी युनिवर्स फिल्म में एक खलनायक की भूमिका निभा रहा हूँ! रोहित शेट्टी ने मुझमें विश्वास जगाया और हर कदम पर एक मार्गदर्शक रहे हैं। अर्जुन कहते हैं, ये दोनों लोग मेरे फिल्मी करियर में सच्चे गुरु रहे हैं और मैं आभारी हूँ कि रोहित शेट्टी जैसे हिट-मशीन फिल्म निर्माता का मानना है कि मैं सिंघम अगेन में खलनायक की भूमिका निभाकर लोगों को चौंका सकता हूँ। अर्जुन कहते हैं, मैं हमेशा से स्क्रीन पर प्रयोग करना चाहता था और दर्शकों को कुछ अलग देखने को देना चाहता था।

इसलिए, सिंघम अगेन में पुलिस के कड्डर दुश्मन की भूमिका निभाना मेरे लिए एक रोमांचक अवसर है वह आगे कहते हैं, मैंने कहा, जब मैं सिंघम अगेन के सेट पर होता हूँ तो ऐसा लगता है जैसे मेरे करियर का सर्कल पूरा हो गया है। मुझे अपने करियर की शुरुआत में नकारात्मक किरदार निभाकर बहुत प्यार मिला और मैं सिंघम अगेन के साथ भी वैसा ही और अधिक प्यार पाना चाहता हूँ। अभिनेता का कहना है कि रोहित शेट्टी की फिल्म में खलनायक की भूमिका निभाना उनके लिए रोमांचकारी है क्योंकि इससे उन्हें एक अभिनेता के रूप में भी प्रयोग करने का मौका मिला।



उर्वशी ने काटा तीन करोड़ का बर्थडे केक, हुई ट्रोल

विगत 25 फरवरी को एक्टर उर्वशी रौतेला ने अपना 30वां जन्मदिन मनाया। अभिनेत्री द्वारा जन्मदिन समारोह की तस्वीरें साझा करने के बाद नेटिजेंस ने टिप्पणियों में दोनों को ट्रोल किया। रौतेला ने अपना जन्मदिन का केक काटकर मनाया, जिसकी कीमत कथित तौर पर सिंह द्वारा उपहार में दिया गया 3-स्तरीय सोने का केक था, जिसकी कीमत कथित तौर पर 3 करोड़ थी। सिंह केक काटने की रस्म में अभिनेत्री के साथ शामिल हुए। रौतेला ने अपने पोस्ट में लव डोज 2 के सह-कलाकार को उनके समर्थन के लिए धन्यवाद दिया। आपके

लिए सच्ची चिंता ने मेरे करियर में एक शानदार अध्याय तयार किया है। वहीं, रेपर हनी सिंह ने कहा, 'मैंने उसे 3 करोड़ रुपये का केक भेंट करके इस विशेष अवसर को एक अनोखे भाव से चिह्नित करने का फैसला किया। मैं चाहता हूँ कि यह सहयोग, केक काटने का यह क्षण इतिहास में सबसे खास चीज के रूप में दर्ज हो जो किसी ने अपने सह-कलाकार के लिए किया हो। वह अपने काम में शानदार है और वह इस तरह के व्यवहार की हर तरह से हकदार है। हैरानी की बात यह है कि इस घटना पर सोशल मीडिया पर कई मीम्स और मजेदार टिप्पणियाँ आईं। नेटिजेंस ने दोनों को जमकर ट्रोल किया। एक ने पूछा, 'इसको खाना है या रखा?'

एक अन्य यूजर ने कहा, 'तो आपके पालतू जानवर में तो सोना ही सोना होगा।' एक तीसरे व्यक्ति ने लिखा, '24 कैरेट असली सोने का केक काटने वाली भारत की पहली महिला। एक नेटीजन यह जानने को उत्पुक था कि केक कहाँ है। उन्होंने पूछा, 'काटने के बाद तुमने इस केक का क्या किया है?' एक्टर के सह-कलाकार यो यो हनी सिंह ने 24 कैरेट सोने के जन्मदिन के केक पर करोड़ों रुपये खर्च किए जिसके बाद इंटरनेट पर सनसनी फैल गई।

अंजलि तत्रारी को 'वंशज' में अपना नया लुक पसंद आया

शो 'वंशज' में युविका की सरल भूमिका निभाने वाली अभिनेत्री अंजलि तत्रारी अब शो में बोलड अवतार में दिख रही हैं। शो 'वंशज' में युविका की सरल भूमिका निभाने वाली अभिनेत्री अंजलि तत्रारी अब शो में बोलड अवतार में दिख रही हैं। शो में एक साल के लीप और अपने किरदार युविका की चौकाने वाली मौत के बाद अंजलि ने युविका की हमशक्ल युक्ति मुल्तानी के किरदार में अपनी नई यात्रा शुरू की है। शो में पहले युविका के रूप में अंजलि को एक साधारण अवतार में देखा गया था, जिसमें वह भारतीय परिधान पहनती थीं, लेकिन अब वह इसके विपरीत बोलड अवतार में नजर आ रही हैं। वह अब ब्लेजर और कई तरह की एलीमेंट ड्रेस में नजर आती हैं। अपने नए लुक को लेकर अंजलि ने कहा, 'युक्ति का किरदार निभाना मेरे लिए एक बड़ा बदलाव है। मैं इसको लेकर बेहद उत्साहित हूँ। युक्ति के रूप में मेरा नया लुक युविका से बिल्कुल अलग है। युविका का किरदार बेहद साधारण था। मगर युक्ति शो में बोलड अंदाज में दिख रही है। वह ट्रेंडी आउटफिट पहन रही है। उन्होंने कहा, 'एक कलाकार के रूप में अलग-अलग लुक को अपनाना अविश्वसनीय रूप से रोमांचक है। मुझे इसका हर हिस्सा पसंद आ रहा है। युक्ति का रवैग और बॉस लेडी वाइब कुछ ऐसी चीजें हैं, जिन्हें चित्रित करने में मुझे मजा आ रहा है।' 'वंशज' सोनी सब पर प्रसारित होता है।



रणवीर सिंह बनेंगे पिता

दीपिका पादुकोण और रणवीर सिंह जल्दी ही माता-पिता बनने वाले हैं। उनके घर में जल्द ही नन्हें बच्चे की किलकारियाँ गूँजे वाली हैं। इस खुशखबरी को अभिनेत्री ने खुद ही पोस्ट के जरिए शेयर किया है। इसे देखते ही दीपिका को ढेरों बधाइयाँ मिल रही हैं। जानकारी के मुताबिक गुरुवार को दीपिका पादुकोण ने अपने आधिकारिक इंस्टाग्राम पेज पर अपनी प्रेग्नेंसी की खबर जारी की। उन्होंने एक फीचर डेज शेयर करते हुए कहा कि उनका बेबी सितंबर 2024 में आ रहा है। बॉलीवुड स्टार जोड़ी दीपिका पादुकोण और रणवीर सिंह अपने पहले बच्चे का स्वागत के लिए उत्साह से भरे हुए हैं। रिपोटर्स के मुताबिक, दीपिका का सेकंड ट्रिमिस्टर फेज चल रहा है और उनकी डिलीवरी सितंबर 2024 में होने वाली है। इससे पहले कहा जा रहा था कि दीपिका पादुकोण प्रेग्नेंट हैं और अब खुद ही अभिनेत्री ने इस गुड न्यूज को बता दिया है। दीपिका की प्रेग्नेंसी को लेकर तबसे लगातार खबरें आ रही थीं जब उनका 77वें ब्रिटिश अकादमी फिल्म अवार्ड्स (बापटा) में रेड कार्पेट पर साड़ी पहने बेबी बंप दिख रहा था। बता दें कि इससे पहले भी दीपिका ने वोग से बेबी प्लानिंग को लेकर कुछ बातें बयां की थीं। तब उन्होंने बताया है कि उन्हें और रणवीर को बच्चे पसंद हैं और वो उस दिन का इंतजार कर रहे हैं, जब अपना परिवार शुरू करेंगे। एक इंटरव्यू में भी दीपिका ने अपनी प्रेग्नेंसी पर कन्फर्मेशन दे दी थी और अब उन्होंने सोशल पेज पर अनाउंसमेंट किया है। बता दें कि दीपिका पादुकोण और रणवीर सिंह की मुलाकात संजय लीला भंसाली की फिल्म 'रामलीला' के सेट पर हुई थी। नवंबर 2018 में शादी करने से पहले उन्होंने पांच साल तक डेट किया था और अब वे पैरेंट्स बनने जा रहे हैं।

